

पुलिस महानिदेशक, बिहार श्री गुप्तेश्वर पांडेय द्वारा बिहार कैडर के बिहार में कार्यरत सभी भारतीय पुलिस सेवा (IPS) पदाधिकारियों से कोरोना वैश्विक महामारी से निबटने में राज्य सरकार के प्रयासों में आर्थिक सहयोग के लिये मुख्यमंत्री राहत कोष के लिए दान की अपील की गई है।

पुलिस अधीक्षक स्तर तक के पदाधिकारी रु 5000 तथा उनसे ऊपर के पदाधिकारी रु 10,000 का योगदान देंगे। यदि कोई इससे अधिक योगदान देना चाहें तो कर सकते हैं।

पत्र सं०-एक्स०पी०/२-११-०४-२०१८/.....७७३

**बिहार पुलिस मुख्यालय**  
(कार्मिक एवं कल्याण प्रभाग)

सेवा में,  
भारतीय पुलिस सेवा के सभी पदाधिकारी,  
बिहार


पटना, दिनांक:- ३१/०३/२०२०

विषय:- वैश्विक महामारी कोरोना वायरस (COVID-19) से निपटने हेतु  
"माननीय मुख्यमंत्री राहत कोष" में योगदान के संबंध में।

सर्वविदित है कि वैश्विक महामारी कोरोना वायरस (COVID-19) के प्रभाव से बिहार राज्य भी प्रभावित हो रहा है। "Lock Down" के कारण अन्य प्रदेशों से भारी संख्या में प्रवासी कामगार के बिहार आने की सूचना प्राप्त हो रही है, जिन्हें सुरक्षित रखने एवं इलाज आदि की व्यवस्था में राज्य सरकार पूरी तत्परता से कार्य कर रही है। गैर सरकारी संस्थाएँ एवं सक्षम व्यक्ति भी यथासंभव अपना योगदान दे रहे हैं। यह आपदा न सिर्फ इस राज्य के लिए बल्कि पूरी मानवता के लिए त्रासदी की तरह उत्पन्न हुई है। ऐसी परिस्थिति में राज्य व्यवस्था एवं समाज के सबसे सक्रिय संस्था के रूप में बिहार पुलिस की अहम जिम्मेवारी बनती है।

हमें संतोष है कि आपदा की इस घड़ी में हमारी पूरी व्यवस्था और सभी पुलिस पदाधिकारी एवं कर्मी संवेदनशीलता के साथ अपने कर्तव्य पर मुस्तैद हैं। हम अपने कर्तव्यों के अलावा अपनी निजी सहभागिता भी इस राज्य की जनता एवं सरकार के साथ रखना आवश्यक समझते हैं। यह एक अवसर भी है कि हम अपने सेवा भाव से जनता के दिल में स्थान बना सकते हैं।

उपरोक्त परिप्रेक्ष्य में इस वैश्विक महामारी से निपटने हेतु बिहार राज्य में पदस्थापित भा०पु०से० के पदाधिकारियों में सहायक पुलिस अधीक्षक स्तर के पदाधिकारी से लेकर पुलिस अधीक्षक स्तर के सभी पदाधिकारी कम से कम 5,000/- (पाँच हजार) रुपये एवं पुलिस उप-महानिरीक्षक तथा उससे ऊपर के पंक्ति के पदाधिकारी कम से कम 10,000/- (दस हजार) रुपये अपनी स्वेच्छा से "माननीय मुख्यमंत्री राहत कोष" में जमा (Donate) करने की मैं अपील करता हूँ। यदि कोई पदाधिकारी निर्धारित राशि से अधिक Donate करना चाहें तो यह स्वागत योग्य होगा।

  
पुलिस महानिदेशक  
बिहार, पटना